

പതിനാലാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത
നിയമസഭാ ചോദ്യം നം. 2628

12.03.2018-ന് മറുപടിക്ക്

പാഠപുസ്തകങ്ങൾ സമയബന്ധിതമായി വിതരണം
ചെയ്യുന്നതിന് നടപടി

ചോദ്യം

ശ്രീ.കെ.മുരളീധരൻ
,, കെ.സി.ജോസഫ്
,, വി.ടി.ബൽറാം
,, റോജി എം. ജോൺ

മറുപടി

പ്രൊഫ. സി. രവീന്ദ്രനാഥ്
(വിദ്യാഭ്യാസ വകുപ്പ് മന്ത്രി)

(എ) അടുത്ത അദ്ധ്യയന വർഷത്തെ പാഠപുസ്തകങ്ങൾ സമയബന്ധിതമായി വിതരണം ചെയ്യുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്;

(എ) 2018-19 അദ്ധ്യയന വർഷം ആരംഭിക്കുന്നതിന് മുമ്പ് തന്നെ വിദ്യാർത്ഥികൾക്ക് പാഠപുസ്തകങ്ങൾ എത്തിയ്ക്കുവാനുള്ള ശ്രമത്തിന്റെ ഭാഗമായി 2018-19 അദ്ധ്യയന വർഷത്തേക്കുള്ള 1 മുതൽ 10 വരെ ക്ലാസ്സുകളിലെ അച്ചടിയും വിതരണവും കെ.ബി.പി.എസിനെ സർക്കാർ ചുമതലപ്പെടുത്തിയിട്ടുണ്ട്. ടി ഉത്തരവ് പ്രകാരം ഒന്നു മുതൽ പത്തുവരെ ക്ലാസ്സുകളിലേക്കുള്ള പാഠപുസ്തകങ്ങൾ അച്ചടിക്കുവാനുള്ള ടെൻട്രോവ് പ്രിന്റ് ഓർഡർ 16.10.2017-ൽ കെ.ബി.പി.എസിന് നൽകുകയും തുടർന്ന് 22.11.2017 മുതൽ 18.12.2017 വരെ സ്കൂളുകൾക്കാവശ്യമായ പാഠപുസ്തകങ്ങൾക്കുള്ള ഇൻഡന്റ് രേഖപ്പെടുത്തുവാനുള്ള സമയം അനുവദിക്കുകയും ആയത് പ്രകാരം ലഭിച്ച ഇൻഡന്റിന്റെ അടിസ്ഥാനത്തിൽ 22.12.2017 ന് ഒന്നാം വാല്യം പാഠപുസ്തകത്തിന്റെ അച്ചടിക്കും വിതരണത്തിനുമായുള്ള അന്തിമ പ്രിന്റ് ഓർഡർ നൽകുകയും ചെയ്തു. ഒന്നാം വാല്യം പാഠപുസ്തകത്തിന്റെ വിതരണം ജനുവരി 15-ാം തീയതി മുതൽ കെ.ബി.പി.എസ്സ് ആരംഭിച്ചു. സ്കൂൾ അദ്ധ്യയന വർഷാരംഭം

ത്തിന് 5 മാസം മുമ്പ്തന്നെ സ്കൂളുകളിൽ പാഠപുസ്തകങ്ങൾ എത്തിച്ചു തുടങ്ങി. രണ്ടു മുതൽ ഒൻപതുവരെ ക്ലാസ്സുകളിലെ വിദ്യാർത്ഥികൾക്ക് വർഷാവസാനപരീക്ഷ തീരുന്ന മുറയ്ക്കും ഒൻപതാം ക്ലാസ്സിലെ റിസൾട്ട് വരുന്ന മുറയ്ക്ക് 10-ാം ക്ലാസ്സിലേയും പാഠപുസ്തകങ്ങൾ നൽകുവാനുള്ള നടപടി സ്വീകരിച്ചുകഴിഞ്ഞു. ജില്ലാതലത്തിൽ പാഠപുസ്തക വിതരണം ഏകോപിപ്പിക്കുന്നതിനായി വിദ്യാഭ്യാസ ഉപഡയറക്ടറുടെ കീഴിൽ ഒരു സുപ്രണ്ടിനെയും രണ്ടു ക്ലാർക്കുമാരെയും വിദ്യാഭ്യാസ ജില്ലാതലത്തിൽ പാഠപുസ്തക വിതരണത്തിന്റെ മേൽനോട്ടം വഹിക്കുന്നതിന് ഉപജില്ലാ വിദ്യാഭ്യാസ ഓഫീസർമാരെയും ചുമതലപ്പെടുത്തിയിട്ടുണ്ട്. സംസ്ഥാന തലത്തിൽ പാഠപുസ്തക വിതരണത്തിന്റെ പുരോഗതിവിലയിരുത്തുന്നതിനായി മൂന്ന് മേഖലയായി തിരിച്ച് രണ്ട് അഡീഷണൽ ഡയറക്ടർമാർക്കും ഒരു ജോയിന്റ് ഡയറക്ടർക്കും ചാർജ് നൽകിയിട്ടുണ്ട്. 19.10.2017-ൽ ബഹു. വിദ്യാഭ്യാസ മന്ത്രിയുടെ അധ്യക്ഷതയിൽ കൂടിയ യോഗ തീരുമാന പ്രകാരം 2018-19 അധ്യയന വർഷത്തേക്കുള്ള പാഠപുസ്തകങ്ങൾ അച്ചടിച്ച് വിതരണം ചെയ്യുന്നത് ചുവടെ ചേർക്കുന്ന ഷെഡ്യൂൾ പ്രകാരമാണ്.

- ഒന്നാം വാല്യം - 2018 ഏപ്രിൽ 15
- രണ്ടാം വാല്യം - 2018 ആഗസ്റ്റ് 30
- മൂന്നാം വാല്യം - 2018 ഒക്ടോബർ 30

2018-19 അധ്യയന വർഷത്തെ പാഠപുസ്തക വിതരണം കുറ്റമറ്റ രീതിയിൽ നടത്തുന്നതിനായി എല്ലാ നടപടികളും കൈക്കൊണ്ടുകഴിഞ്ഞു.

2018-19 അധ്യയന വർഷത്തെ ഓൺലൈൻ ഇൻഡന്റ് ചെയ്ത സ്കൂളുകൾക്കുള്ള പ്ലസ് പാഠപുസ്തകങ്ങൾ മാർച്ച് 31ന് മുമ്പും പ്ലസ് വൺ പാഠപുസ്തകങ്ങൾ മേയ് മാസം അവസാനത്തോടുകൂടിയും വിതരണം പൂർത്തിയാക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) പാഠപുസ്തക വിതരണത്തിൽ എല്ലാവർഷവും ഉണ്ടാകുന്ന അപാകതകളും ആക്ഷേപങ്ങളും വരും അദ്ധ്യയന വർഷത്തിൽ ആവർത്തിക്കാതിരിക്കുവാൻ സ്വീകരിച്ചിട്ടുള്ള മുൻകരുതലുകൾ എന്തൊക്കെയാണ്;


(ബി) 2018-19 അദ്ധ്യയന വർഷത്തേയ്ക്ക് ഇൻഡന്റ് ചെയ്യുവാനുള്ള ടെക്സ്റ്റ് ബുക്ക് മോണിറ്ററിംഗ് സിസ്റ്റം എന്ന സോഫ്റ്റ് വെയറിൽ 'കൈറ്റി'ന്റെ സഹായത്താൽ വേണ്ട ഭേദഗതികൾ വരുത്തി ടി പോരായ്മ പരിഹരിക്കുകയും അതു പ്രകാരം എല്ലാ സ്കൂളുകൾക്കും എളുപ്പത്തിൽ ഇൻഡന്റ് ചെയ്യാനുള്ള അവസരം ഒരുക്കുകയും ചെയ്തു. അടുത്ത അദ്ധ്യയന വർഷത്തേയ്ക്കുള്ള പാഠപുസ്തകങ്ങൾ മധ്യവേനൽ അവധിക്ക് മുമ്പ് നൽകുന്നതിനാൽ വർഷാരംഭത്തിൽ തന്നെ ഷോർട്ടേജ് ഉണ്ടെങ്കിൽ ആയത് ബഹുമാനപ്പെട്ട സ്റ്റോക്കിൽ നിന്നും നൽകി പരിഹരിക്കുവാനുള്ള എല്ലാ മുൻകരുതലുകളും കൈക്കൊണ്ടു കഴിഞ്ഞു. പ്ലസ് വൺ, പ്ലസ് ടു പാഠപുസ്തകങ്ങൾ എല്ലാ ജില്ലകളിലും സമയബന്ധിതമായി വിതരണം ചെയ്യുന്നതിനുള്ള നടപടികൾ സ്വീകരിച്ചുവരുന്നു.

(സി) പാഠപുസ്തകങ്ങൾ മൂന്ന് ടേമുകളിൽ വിതരണം ചെയ്യുന്നവിധത്തിൽ മൂന്ന് ഭാഗമാക്കുവാനും പുസ്തകങ്ങളുടെ ഭാരം കുറയ്ക്കുവാനും തീരുമാനിച്ചിട്ടുണ്ടോ;

(സി) 2017-18 അദ്ധ്യയന വർഷം മുതൽ 1 മുതൽ 8 വരെ ക്ലാസ്സുകളിലെ പാഠപുസ്തകങ്ങൾ മൂന്ന് വാല്യങ്ങളായാണ് അച്ചടിച്ച് വിതരണം നടത്തിയത്. 2018-19 അദ്ധ്യയന വർഷത്തിലും മൂന്ന് വാല്യങ്ങളായാണ് അച്ചടിച്ച് വിതരണം നടത്തുന്നത്.

(ഡി) വരുന്ന അദ്ധ്യയന വർഷം ഏതെങ്കിലും ക്ലാസ്സിലെ പാഠപുസ്തകങ്ങളിൽ മാറ്റം വരുത്തുവാൻ കരിക്കുലം കമ്മിറ്റി ശുപാർശ ചെയ്തിട്ടുണ്ടോ; എങ്കിൽ പ്രസ്തുത ശുപാർശ സർക്കാർ അംഗീകരിച്ചിട്ടുണ്ടോ?

(ഡി) 2018-19 അദ്ധ്യയന വർഷത്തിൽ ഒന്നുമുതൽ 10 വരെ ക്ലാസ്സുകളിലേക്കുള്ള പാഠപുസ്തകങ്ങളിൽ മാറ്റം വരുത്തുന്നില്ല.


സെക്ഷൻ ഓഫീസർ